

# Fis-7 ta' Mejju, 1941

*(Sunett-Talba)*

Ħniena, Mulejja, minn di' l-gżira tagħna,  
Li Pawlu dawwal bil-Vangeliġu tiegħek :  
Ħniena mill-knejjes fejn Int tgħammar magħna,  
Fejn bosta qlub safjin jitħaddnu miegħek.

Kollox ħerba madwarna, iddew ! ismagħna :  
Tħallix lill-Għadu li kull jedd imiegħek  
Jiddieġek bik għax għandu id setgħana :  
Urih, urih, Mulej, kemm jiflaħ driegħek.

Aħna nafu, Missier, li birdet qalbna  
U ħsiebna ntilef wara gid għaddieni  
U minn xofftejna biss jasallek talbna.

Izd'Int, Alla ħanin, taf kemm hi fqira,  
Il-fehma ta' min jaħseb li hu hieni :  
Aħfer, Missier, u ħares lil di' l-gżira.

DUN KARM